



प्रधान मंत्री
Prime Minister
संदेश

विदेश मंत्रालय और विदेश स्थित भारतीय मिशनों और केन्द्रों द्वारा हर वर्ष 10 जनवरी को विश्व हिन्दी दिवस का आयोजन किया जाना अत्यंत हर्ष का विषय है। मुझे खुशी है कि 10 जनवरी, 2020 को इस अवसर पर विभिन्न कार्यक्रमों का आयोजन किया जा रहा है।

हिन्दी विश्व में सर्वाधिक बोली जाने वाली भाषाओं में से एक है। विश्व पटल पर भारत की साख बढ़ने के साथ ही विदेशों में हिन्दी के प्रति सम्मान और रुझान बढ़ा है। हिन्दी की भूमिका आज केवल संचार और साहित्य की भाषा तक सीमित नहीं है बल्कि यह विज्ञान एवं प्रौद्योगिकी, सूचना-क्रांति और विकास की भाषा बनने की ओर अग्रसर है।

भाषा की सरलता और सहजता उसे अमूल्य बनाती है। हम भाग्यशाली हैं कि हमारे देश में भाषाओं का अनमोल खजाना है। हिन्दी इन भाषाओं को जोड़ने में सूत्रधार का काम कर सकती है।

विश्व भर में हिन्दी का प्रचार-प्रसार निर्बाध रूप से जारी रहे, इसी विश्वास के साथ विश्व हिन्दी दिवस के उपलक्ष्य पर आयोजित किए जा रहे विभिन्न कार्यक्रमों के लिए मेरी शुभकामनाएं।

(नरेन्द्र मोदी)

नई दिल्ली
अग्रहायण 27, शक संवत् 1941
18 दिसंबर, 2019